

Informazzjoni Dwar L-Għażla tas-Suġġetti tal-Vjaġġ Tiegħi

(Kull taqsima għandu jkollha bejn 50-60 kelma)

Għażla tas-Suġġett: Ġeografija

Jekk jogħġbok indika r-rotta offruta:

Applikata: _____

Akkademika: Iva

Vokazzjonali: _____

Introduzzjoni Ġenerali għas-Suġġett:

Il-ġeografija tgħinna nifhemu d-dinja li qed ngħixu fiha. Tippermetti lill-istudenti jesploraw u jifhemu r-relazzjoni bejn il-bnedmin u d-dinja permezz tal-istudju tal-ispazju, il-postijiet u l-ambjenti. Il-ġeografija tiżviluppa fl-istudenti interess u sens ta' stagħġib dwar il-post fejn jgħixu u ta' postijiet u nies oħra. Dan isir billi jiġu studjati ambjenti differenti, il-proċessi li jsawru d-dinja tagħna, u kif in-nies u l-ambjenti jingħaqdu u jinteraġixxu bejniethom. Il-ġeografija tippermetti lill-istudenti jsiru ċittadini globali infurmati, responsabbli u attivi billi tteġġegħ l-apprezzament tal-ambjenti, u b'hekk jissahħaħ is-sens ta' responsabbiltà għal nies oħra u għas-sostenibbiltà fit-tul tal-pjaneta.

Lista ta' temi studjati:

- Qari ta' Mapep (studju ta' mapep ta' skali differenti)
- It-Temp u l-Klima (osservazzjoni u tbassir tat-temp sempliċi, kwantità ta' xita, tempesti tropikali)
- Ġeografija Fizika - Vulkani, Terremoti, Kosti, Xmajjar, Pajsaġġi Glaċjali
- Ġeografija tal-Bniedem - Riżorsi tal-Energija, Popolazzjoni, Issettiljar, Industrij
- Kwistjonijiet Ambjentali - Tibdil fil-Klima, Xita Aċiduża, Tniġġis, Deforestazzjoni

Attivitajiet involuti fil-klassi:

Attivitajiet tal-qari ta' mapep, analiżi tar-ritratti, dibattiti, kwizis, role play, preżentazzjonijiet, parteċipazzjoni fi proġetti kurrrikulari, esperimenti, kummentarju fuq vidjows li jkun raw, użu ta' softwer bħal Google Earth biex jilokalizzaw post.

Xogħol assenjat għad-dar:

Xogħol ta' riċerka minn kotba u internet fuq studji ta' każijiet partikolari, mistoqsijiet oġġettivi (mistoqsijiet b'għażla multipla, veru/falz, imla l-vojt, eċċ.), tikkettjar u skeċċjar ta' dijagrammi, reazzjonijiet spontanji, kitba ta' esejs, mistoqsijiet strutturati li jehtieġu tweġibiet qosra, analiżi t'artikli ta' gazzetta, iddisinjar ta' reklam, flyer jew powster.

Assessjar mogħti:

Eżami ta' tmiem is-sena ta' siegħa u 30 minuta fis-9 u l-10 Sena. Eżami mock ta' sagħtejn fil-11-il Sena. Żewġ evalwazzjonijiet ibbażati fl-iskola fid-9 Sena. (eż. preżentazzjoni, rapport ta' żjara fuq il-post, riċerka fuq studju ta' każ, assessjar tal-portafoll)
Rapport dwar il-ħidma fuq il-post fl-10 Sena.
Evalwazzjoni waħda bbażata fl-iskola fil-11-il Sena. (eż. preżentazzjoni, rapport ta' żjara fuq il-post, riċerka fuq studju ta' każ, assessjar tal-portafoll)

Lista ta' ħiliet miksuba bl-istudju tas-suġġett:

- Qari tal-mappa u ħiliet ta' interpretazzjoni
- Ħiliet fil-qasam tas-suġġett (osservazzjoni, ġbir ta' dejta primarja, analiżi ta' dejta,

preżentazzjoni ta' riżultati)

ċ . Ħiliet ta' riċerka (minn kotba, textbooks u midja diġitali varji)

d. Ħiliet ta' preżentazzjoni orali

e. Interpretazzjoni ta' graffs u dejta statistika

f. Ħiliet ta' soluzzjonijiet għall-problemi u teħid ta' deċiżjonijiet

g. Ħiliet analitiċi

g. Ħiliet ta' komunikazzjoni

Lista tal-ħiliet meħtieġa biex tistudja s-suġġett:

a. Ħiliet bażiċi fil-matematika (eż. il-qari tal-grafika)

b. Kmand tajjeb tal-lingwa Ingliża

ċ. Kreattività

Isem tal-Uffiċjal tal-Edukazzjoni: Edward Gilson

Iindirizz elettroniku: edward.gilson@ilearn.edu.mt